

अंग्रेज़ी सीखने की आवश्यकता वाले नए आए विद्यार्थियों के माता-पिता के लिए जानकारी

अंग्रेज़ी भाषा के स्कूल व केन्द्र

डिपार्टमेंट ऑफ़ ऐजुकेशन एण्ड ट्रेनिंग विक्टोरिया के सरकारी स्कूलों में नए दाखिल हुए उन विद्यार्थियों के लिए अंग्रेज़ी भाषा सीखने के कार्यक्रम प्रदान करता है जिन्हें अंग्रेज़ी सीखने की आवश्यकता है। स्कूल जाने की उम्र वाले विद्यार्थी स्कूलों या केन्द्रों में होने वाले या उनके द्वारा आयोजित किए जाने वाले नए प्रवासी कार्यक्रमों (New Arrivals Programs) में दाखिला ले सकते हैं।

इन कार्यक्रमों का उद्देश्य विद्यार्थियों को प्राइमरी या सैकेंडरी स्कूलों में पढ़ने के लिए आवश्यक अंग्रेज़ी भाषा की निपुणताओं को सिखाना है।

अंग्रेज़ी भाषा के स्कूल व केन्द्र मेलबर्न के महानगर-क्षेत्र में स्थित हैं। वे विद्यार्थियों को पूर्णकाल के पाठ्यक्रम प्रदान करते हैं। वे दोनों प्राइमरी व सैकेंडरी स्कूलों के, कक्षा 10 तक के विद्यार्थियों के लिए सेवा उपलब्ध कराते हैं।

अंग्रेज़ी भाषा के स्कूल प्रैप कक्षा से कक्षा 10 तक के विद्यार्थियों के लिए सेवा उपलब्ध कराते हैं। अंग्रेज़ी भाषा के केन्द्र मेलबर्न क्षेत्र के मुख्य प्राइमरी व सैकेंडरी स्कूलों में स्थित हैं। अंग्रेज़ी भाषा के केन्द्र या तो कक्षा 7-10 के सैकेंडरी के विद्यार्थियों या कक्षा प्रैप से 6 तक के प्राइमरी के विद्यार्थियों के लिए सेवा उपलब्ध कराते हैं।

अंग्रेज़ी भाषा के स्कूलों व केन्द्रों में :

- अंग्रेज़ी पढ़ाने के विशेषज्ञ अध्यापक हैं
- लगभग 13 विद्यार्थियों वाली छोटे आकार की कक्षाएं हैं
- उपयुक्त विद्यार्थियों के लिए निःशुल्क गाड़ी व बस से यात्रा के पास प्रदान किए जाते हैं।

कभी कभी प्राइमरी में जाने वाली उम्र के विद्यार्थी जो किसी अंग्रेज़ी भाषा के स्कूल व केन्द्र तक यात्रा नहीं कर सकते वे सप्ताह में चार दिन तक स्थानीय प्राइमरी स्कूल में अंग्रेज़ी भाषा की गहन कक्षाओं में उपस्थित हो सकते हैं। जब वे गहन अंग्रेज़ी कक्षा में नहीं होते तब विद्यार्थी अपने स्कूल के कार्यक्रम में भाग लेते हैं।

कुछ नए प्रवासी कार्यक्रम विक्टोरिया के देहातों में भी चलते हैं।

कार्यक्रम के लिए कौन उपयुक्त है ?

- सभी अंग्रेज़ी सीखने वाले नए विद्यार्थी, जो आस्ट्रेलिया में 6 महीने से कम से रह रहे हैं, और जो स्थाई निवासी हैं (प्रैप में जाने योग्य आयु के विद्यार्थी जो 18 महीने से कम से रह रहे हैं)
- कुछ अंग्रेज़ी सीखने वाले नए विद्यार्थी, जो आस्ट्रेलिया में 6 महीने से कम से रह रहे हैं, और जो अस्थायी निवासी हैं (प्रैप में जाने योग्य आयु के विद्यार्थी जो 18 महीने से कम से रह रहे हैं)

नए आए विद्यार्थी जिन्हें अंग्रेज़ी सीखना आवश्यक है वे इन निर्देशनों से बाहर होते हुए भी उपयुक्त हो सकते हैं। अपने स्थानीय अंग्रेज़ी भाषा के स्कूल या केन्द्र से यह जानने के लिए संपर्क करें कि क्या आपका बच्चा नए प्रवासी कार्यक्रम में उपस्थित होने के लिए उपयुक्त है।

टिप्पणी : विक्टोरिया के सरकारी स्कूल में दाखिला लेने के लिए स्कूल प्रारंभ करने के वर्ष में आपके बच्चे की आयु 30 अप्रैल तक कम से कम पांच वर्ष की अवश्य होनी चाहिए। छः और पंद्रह साल के बीच की उम्र के बच्चों को स्कूल जाना या एक स्वीकृत I, वैकल्पिक ट्यूशन कार्यक्रम प्राप्त करना आवश्यक है। सैकेंडरी स्कूल में जाने से पहले विद्यार्थी प्राइमरी स्कूल में (प्रैप से कक्षा 6 तक) अक्सर सात साल बिताते हैं।

विद्यार्थी नए प्रवासी कार्यक्रम में कैसे दाखिला लें ?

विद्यार्थी अंग्रेज़ी भाषा के स्कूल या केन्द्र में सीधे ही दाखिला ले सकते हैं, या किसी अन्य सरकारी स्कूल द्वारा भेजे जा सकते हैं।

कार्यक्रम की अवधि क्या है ?

अक्सर कार्यक्रम की अवधि लगभग छः महीने की है (स्कूल के दो सत्र)। जिन विद्यार्थियों को अधिक समय चाहिए वे 12 महीने तक रह सकते हैं (स्कूल के चार सत्र)।

कौन सा पाठ्यक्रम पढ़ाया जाता है ?

अंग्रेजी स्कूलों व केन्द्रों में पढ़ाए जाने वाले कार्यक्रम का उद्देश्य विद्यार्थियों को प्राइमरी और सैकेंडरी स्कूलों में आगे की पढ़ाई के लिए तैयार करना है। विद्यार्थियों को :

- गणित और विज्ञान जैसे विषय क्षेत्रों के द्वारा अंग्रेजी पढ़ाई जाती है, और पाठ्यक्रम मुख्य स्कूलों में कराई जाने वाली पढ़ाई पर आधारित होता है
- समुदाय में कार्य योग्य अंग्रेजी पढ़ाई जाती है
- अपने नए देश में व्यवस्थित होने के लिए और एक नई स्कूल प्रणाली जानने के लिए मदद दी जाती है
- यदि उनकी स्कूल की पढ़ाई में रुकावट हुई हो या उन्हें पढ़ना और लिखना सीखना हो तो विशेष सहायता दी जाती है।

विद्यार्थियों को उनकी आयु और अंग्रेजी भाषा की निपुणताओं के अनुसार कक्षाओं में डाला जाता है।

अपने अंग्रेजी भाषा के स्कूल या केन्द्र के कार्यक्रम की समाप्ति पर विद्यार्थियों को स्कूल का चुनाव करने में मदद दी जाती है और अपने नए स्कूल में जाने के लिए सहायता प्रदान की जाती है।

छात्र कल्याण

अंग्रेजी भाषा के स्कूल या केन्द्र विद्यार्थियों को कई प्रकार की सहायता सेवाओं को उपलब्ध कराने में मदद कर सकते हैं जैसे कि डाक्टरी व दंत सेवाएँ।

पारिवारिक सहायता

विक्टोरिया की स्कूल प्रणाली के बारे में भाषा के स्कूलों व केन्द्रों में जानकारी के समय प्रदान किए जाते हैं। माता-पिता को अपने बच्चों की प्रगति के बारे में उनके अध्यापकों से चर्चा करने का अवसर प्रदान किया जाएगा। माता-पिता को यदि किन्हीं भी प्रश्नों या समस्याओं पर बातचीत करनी हो तो अपने बच्चे के स्कूल से किसी भी समय संपर्क करने के लिए उनका स्वागत है।

नए आए विद्यार्थियों के लिए अंग्रेजी भाषा के कार्यक्रमों के बारे में और अधिक जानकारी के लिए, अपने नजदीकी अंग्रेजी भाषा के स्कूल या केन्द्र या नव प्रवासी कार्यक्रम से संपर्क कीजिए :

	दूरभाष नम्बर	पता	प्राइमरी (P) सैकेंडरी (S)
ब्लैकबर्न अंग्रेजी भाषा स्कूल (Blackburn)	9803 4022	120 Eley Road Burwood East 3151	P, S
कॉलिंगवुड अंग्रेजी भाषा स्कूल (Collingwood)	9419 7633	Cambridge Street Collingwood 3066	P, S
नोबल पार्क अंग्रेजी भाषा स्कूल (Noble Park)	9546 9578	21-35 Thomas Street Noble Park 3174	P, S
वैस्टर्न अंग्रेजी भाषा स्कूल (Western)	9311 9325	46 South Road Braybrook 3019	P, S
स्प्रिंगवेल अंग्रेजी भाषा स्कूल (Springvale)	9548 3496	Springvale Road Springvale 3171	P
ब्रोडमीडोज अंग्रेजी भाषा स्कूल (Broadmeadows)	9309 1488	Blair Street Broadmeadows	S
ब्रनस्विक्क अंग्रेजी भाषा स्कूल (Brunswick)	9380 6889	47 Dawson Street Brunswick 3056	S
ग्लैन आयरा अंग्रेजी भाषा स्कूल (Glen Eira)	9572 5877	76 Booran Road Caulfield 3162	S
वैस्टाल अंग्रेजी भाषा स्कूल (Westall)	9546 1732 9546 3233	Rosebank Avenue Clayton South 3169	S
जीलॉग अंग्रेजी भाषा स्कूल (Geelong)	(03) 5278 3548		P, S
शैपर्टन अंग्रेजी भाषा स्कूल (Shepparton)	(03) 5821 4322		P, S